

## ಶ್ರೀ ಶಿವಸ್ತುತಿ:

- 1) ಸ್ಫುಟಂ ಸ್ಫಟಿಕಸಪ್ರಭಂ ಸ್ಫುಟಿತಹಾಟಕಶ್ರೀಜಟಮ್  
ಶಶಾಂಕದಲಶೇಖರಂ ಕಪಿಲಫುಲ್ಲನೇತ್ರತ್ರಯಮ್ |  
ತರಕ್ಷುವರಕೃತ್ತಿಮದ್ಭುಜಗಭೂಷಣಂ ಭೂತಿಮತ್-  
ಕದಾ ನು ಶಿತಿಕಂಠ ತೇ ವಪುರವೇಕ್ಷತೇ ವೀಕ್ಷಣಮ್ ||
- 2) ತ್ರಿಲೋಚನ ವಿಲೋಚನೇ ಲಸತಿ ತೇ ಲಲಾಮಾಯಿತೇ  
ಸ್ಮರೋ ನಿಯಮಘಸ್ಮರೋ ನಿಯಮಿನಾಮಭೂದ್ಭಸ್ಮಸಾತ್ |  
ಸ್ವಭಕ್ತಿಲತಯಾ ವಶೀಕೃತವತೀಸತೀಯಂ ಸತೀ  
ಸ್ವಭಕ್ತವಶಗೋ ಭವಾನಪಿ ವಶೀ ಪ್ರಸೀದ ಪ್ರಭೋ ||
- 3) ಮಹೇಶ ಮಹಿಶೋಽಸಿ ತತ್ಪುರುಷ ಪೂರುಷಾಗ್ರೋ ಭವಾನ್-  
ಅಘೋರರಿಪುಘೋರ ತೇಽನವಮ ವಾಮದೇವಾಂಜಲಿ : |  
ನಮಃ ಸಪದಿ ಜಾತ ತೇ ತ್ವಮಿತಿ ಪಂಚರೂಪೋಂಚಿತಃ  
ಪ್ರಪಂಚಯಚಪಂಚವೃನ್ಮಮ ಮನಸ್ತಮಸ್ತಾಡಯ ||
- 4) ರಸಾಘನರಸಾನಲಾನಿಲವಿಯದ್ವಿವಸ್ವದ್ವಿಧು-  
ಪ್ರಯಷ್ಟೃಷು ನಿವಿಷ್ಟಮಿತ್ಯಜ ಭಜಾಮಿ ಮೂರ್ತ್ಯಷ್ಟಕಮ್ |  
ಪ್ರಶಾಂತಮುತ ಭೀಷಣಂ ಭುವನಮೋಹನಂ ಚೇತ್ಯಹೋ  
ವಪೂಂಷಿ ಗುಣಪುಂಷಿತೇಽಹಮಹಮಾತ್ಮನೋಽಹಂಭಿದೇ ||
- 5) ವಿಮುಕ್ತಿಪರಮಾಧ್ವನಾಂ ತವ ಷಡಧ್ವನಾಮಾಸ್ಪದಮ್  
ಪದಂ ನಿಗಮವೇದಿನೋ ಜಗತಿ ವಾಮದೇವಾದಯಃ |  
ಕಥಂಚಿದುಪಶಿಕ್ಷಿತಾ ಭಗವತ್ಯೈವ ಸಂವಿದ್ರತೇ  
ವಯಂ ತು ವಿರಲಾಂತರಾಃ ಕಥಮುಮೇಶ ತನ್ಮನ್ಮಹೇ ||
- 6) ಕಲೋರಿತಕುಠಾರಯಾ ಲಲಿತಶೂಲಯಾ ಬಾಹಯಾ  
ರಣಡ್ಡಮರಯಾ ಸ್ಫುರದ್ಧರಿಣಯಾ ಸಖಿಟ್ಟಾಂಗಯಾ |  
ಚಲಾಭಿರಚಲಾಭಿರಪ್ಯಗಣಿತಾಭಿರುನ್ಮತ್ಯತಃ  
ಚತುರ್ಧಶ ಜಗಂತಿ ತೇ ಜಯಜಯೇತ್ಯಯುರ್ವಿಸ್ಮಯಮ್ ||
- 7) ಪುರು ತ್ರಿಪುರರಂಧನಂ ವಿವಿಧದೈತ್ಯವಿಧ್ವಂಸನಮ್  
ಪರಾಕ್ರಮಪರಂಪರಾ ಅಪಿ ಪರಾ ನ ತೇ ವಿಸ್ಮಯಃ  
ಅಮರ್ಷಿ ಬಲಹರ್ಷಿ ತಕ್ಷುಭಿತವೃತ್ತನೇತ್ರೋಜ್ವಲಜ್-  
ಜ್ವಲಜ್ವಲನಹೇಲಯಾ ಶಲಭಿತಂ ಹಿ ಲೋಕತ್ರಯಮ್ ||

8) ಸಹಸ್ರನಯನೋ ಗುಹಃ ಸಹಸಹಸ್ರರಶ್ಮಿರ್ವಿಧುಃ-  
ಬೃಹಸ್ಪತಿರುತಾಪ್ಪತಿಃ ಸಸುರಸಿದ್ಧವಿದ್ಯಾಧರಾಃ |  
ಭವತ್ಪದಪರಾಯಣಾಃ ಶ್ರಿಯಮಿಮಾ ಮಗುಃ ಪ್ರಾರ್ಥಿನಾಂ  
ಭವಾನ್ ಸುರತರುರ್ದಶಂ ದಿಶ ಶಿವಾಂ ಶಿವಾವಲ್ಲಭ ||

9) ತವ ಪ್ರಿಯತಮಾದತಿಪ್ರಿಯತಮಂ ಸದೈವಾಂತರಮ್  
ಪಯಸ್ಯುಪಹಿತಂ ಘೃತಂ ಸ್ವಯಮಿವ ಶ್ರಿಯೋ ವಲ್ಲಭಮ್ |  
ವಿಭಿಧ್ಯ ಲಘುಬುದ್ಧಯಃ ಸ್ವಪರಪಕ್ಷಲಕ್ಷಾಯಿತಮ್  
ಪಠಂತಿ ಹಿ ಲುಠಂತಿ ತೇ ಶರಹೃದಃ ಶುಚಾ ಶುಂಠಿತಾಃ||

10) ವಿಲಾಸನಿಲಯಶ್ಚಿತಾ ತವ ಶಿರಸ್ತತಿರ್ಮಾಲಿಕಾ  
ಕಪಾಲಮಪಿ ತೇ ಕರೇ ತ್ವಮಶಿವೋಸ್ಯನಂತರ್ಧಿಯಾಮ್ |  
ತಥಾಪಿ ಭವತಃ ಪದಂ ಶಿವಶಿವೇತ್ಯದೋ ಜಲ್ಪತಾಂ  
ಅಕಿಂಚನ ನ ಕಿಂಚನ ವೃಜಿನಮಸ್ಯ ಭಸ್ಮೀಭವತ್ ||

11) ತ್ವಮೇವ ಕಿಲ ಕಾಮಧಕ್ ಸಕಲಕಾಮಮಾಪೂರಯನ್  
ಅಪಿ ತ್ರಿನಯನಃ ಸದಾ ವಹಸಿ ಚಾತ್ರೀನೇತ್ರೋದ್ಭವಮ್ |  
ವಿಷಂ ವಿಷಧರಾಂದಧತ್ಪಿಬಸಿ ತೇನ ಚಾನಂದವಾನ್  
ವಿರುದ್ಧಚರಿತೋಚಿತಾ ಜಗದಧೀಶ ತೇ ಭಿಕ್ಷುತಾ ||

12) ನಮಃಶಿವಶಿವಾಶಿವಾಶಿವಶಿವಾರ್ಥ ಕೃಂತಾಶಿವಮ್  
ನಮೋ ಹರಹರಾಹರಾಹರಹರಾಂತರೀಂ ಮೇ ದೃಶಮ್ |  
ನಮೋ ಭವಭವಾಭವಪ್ರಭವಭೂತಯೇ ಸಂಪದಾಮ್  
ನಮೋ ಮೃಡ ನಮೋ ನಮೋ ನಮ ಉಮೇಶ ತುಭ್ಯಂ ನಮಃ ||

13) ಸತಾಂ ಶ್ರವಣಪದ್ಧತಿಂ ಸರತು ಸನ್ನತೋಕ್ತೇತ್ಯಸೌ  
ಶಿವಸ್ಯ ಕರುಣಾಂಕುರಾತ್ಪ್ರತಿಕೃತಾತ್ಸದಾ ಸೋದಿತಾ |  
ಇತಿ ಪ್ರಥಿತಮಾನಸೋ ವ್ಯಥಿತ ನಾಮ ನಾರಾಯಣಃ  
ಶಿವಸ್ತುತಿಮಿಮಾಂ ಶಿವಾಂ ಲಿಕುಚಿಸೂರಿಸೂನುಃ ಸುಧೀಃ ||

ಇತಿ ಶ್ರೀನಾರಾಯಣಪಂಡಿತಾಚಾರ್ಯವಿರಚಿತಾ ಶಿವಸ್ತುತಿಃ

-----\*\*\*\*\*-----